

A Research and Analytical Study of The Shariah Status and Contemporary Meaning of Similarity

مشابہت کی شرعی حیثیت اور عصری معنویت کا تحقیقی و تجزیاتی مطالعہ

Saleem Ullah Masroor

Ph.D. Scholar, MY University Islamabad

Email: saleemullah.masroor@gmail.com

Ph # +923439344042

Dr. Muhammad Sarwar

Assistant Professor, UVAS, Lahore

Email: sarwarsiddique@uvas.edu.pk

Abstract:

This research delves into the Shariah perspective on the concept of "similarity," exploring its current significance in the modern context. Through a combination of rigorous investigation and thoughtful analysis, the study aims to unravel the status of similarity within Islamic law. The objective is to bridge the gap between traditional interpretations and the challenges posed by contemporary issues. By presenting insights in clear and accessible language, this study endeavors to enhance understanding and contribute to discussions surrounding the dynamic interplay between Shariah principles and the evolving social landscape.

Keywords: Similarity, Shariah Status, Contemporary Meaning, Research, Analytical Study

تشبہ کا لغوی مفہوم:

ابن منظور افریقی نے شبہ کی تین لغتیں بیان کی ہیں: الشَّبْهُ والشَّيْبُ والشَّيْبُ جے آپ مصادر بھی کہہ سکتے ہیں، اس کی جمع اشْبَاهٌ ہے، اور ان تینوں کا معنی "مثل" بیان کیا ہے۔ جب ایک شے دوسری شے کے مماثل ہو اس وقت اہل عرب "وَأَشْبَهَ الشَّيْءُ الشَّيْءَ" کہتے ہیں۔ اسی طرح "تاج العروس" میں اس کا معنی "مثل" بیان کیا گیا ہے۔

کتاب التعریفات کے مطابق کسی شے کی کسی دوسری شے کے ساتھ معنی میں مشترکہ امر پر دلالت کرنا تشبیہ کہلاتا ہے پہلی کو مشبہ (بالکسر) اور دوسری کو مشبہ بہ (بالتفتح) کہتے ہیں، اس کے لیے آلہ تشبیہ، اس کی غرض و غایت اور تشبیہ کا ہونا ضروری ہوتا ہے، یہ معنی جو بیان کیا گیا یہ اہل لغت کے نزدیک تھا۔ اصطلاح میں

دو چیزوں کا کسی وصف میں یا کسی شے کے اوصاف میں مشترک ہونا تشبیہ کہلاتا ہے جیسے کہا جاتا ہے کہ زید میں شیر کی طرح بہادری پائی جاتی ہے یہاں وصف بہادری کا اشتراک ہے شیر کے ساتھ اور اسی طرح روشنی کا ہونا سورج میں، اس کو علماء بیان تشبیہ مفرد کہتے ہیں۔ نبی کریم ﷺ نے ارشاد فرمایا:

"بے شک اللہ تعالیٰ نے زمین کو پہنچنے والی بارش کے مثل مجھے ہدایت اور علم کے ساتھ بھیجا ہے۔"

سرکار ﷺ نے یہاں پر علم کو بارش کے ساتھ تشبیہ دی ہے، اس کو تشبیہ مرکب یا تشبیہ مجتمع بھی کہتے ہیں جس طرح کہ نبی کریم ﷺ کا فرمان ہے:

"میری مثال اور سابقہ انبیاء کی مثال ایسی ہے کہ جیسے کسی شخص نے گھربنا یا بہت خوبصورت حسین و جمیل اور اس میں ایک اینٹ کی جگہ چھوڑ دی"

اس کو تشبیہ جمع بالجمع کہتے ہیں یہاں پر وجہ شبہ عقلی ہے جو چند امور سے متنوع ہو رہی ہے پس یہاں نبوت کو گھر کے ساتھ تشبیہ دی گئی ہے۔ اساس البلاغہ میں اس کے معنی مماثلت کے بیان کیے گئے ہیں۔

امام راغب اصفہانی نے بھی شبہ کی تین لغتیں بیان کی ہیں چنانچہ آپ لکھتے ہیں کہ الشَّبَّهُ وَالشَّبَّهُ وَالشَّبَّيْہُ کے اصل معنی مماثلت بلحاظ کیف کے ہیں مثلاً کون اور طعم میں باہم مماثل ہونا یا عدل اور ظلم میں۔

خلاصہ کلام یہ ہے کہ تشبہ عربی زبان کا لفظ ہے جو شبہ سے نکلا ہے اور اس کا مطلب مشابہ ہونا، ہم شکل ہونا، مثل ہونا، مانند ہونا، باہم مختلط ہونا، ہم وصف ہونا، مشابہت ہونا، مماثلت ہونا یا نقل کرنا کے ہیں۔ یعنی کوئی ایسی شے کہ جو دوسری شے کی طرح ہو تو کہیں گے کہ یہ شے اس جیسی ہے یا اس سے تشبہ رکھتی ہے مماثلت کا یہ عمل تشبہ کہلاتا ہے۔

تشبہ کا اصطلاحی مفہوم:

فقہاء نے تشبہ کی مختلف تعریفات بیان کی ہیں، چند تعریفات درج ذیل ہیں:

حرام تشبہ بالکفار کسی مسلمان کا کسی کافر قوم کے ساتھ شرعاً یا عرفاً یا مذہباً یا عقیدہ یا اشیاء میں مشابہت اختیار کرنا ہے نیز ان چیزوں میں کہ جن میں کفار کے ساتھ مشابہت کا قصد بدالالت حال کیا جاتا ہے۔

کسی نفع وغیرہ سے بے پرواہ ہو کر محض اس لیے کہ کسی کی ادا بھاجائے اور زبردستی اس کی ریس میں اسی ادا کو اختیار کرنا۔ دو چیزوں کا حسی یا معنوی لحاظ سے اس قدر مماثل ہونا کہ ایک دوسرے سے متمازنہ ہو سکیں۔ غیر مسلم کی ہر وہ چیز جو ان کے لیے اس طرح خاص ہو کہ اگر مسلم اسے استعمال کرے تو اس پر غیر مسلم

ہونے کا دھوکا ہو۔

انسانی افعال کی اقسام

قبل اس کے کہ تشبیہ کی اقسام اور اس کے حکم پر بحث شروع کی جائے انسانی افعال کی اقسام کو جان لینا چاہیئے تاکہ یہ معلوم ہو سکے کہ کس قسم کے افعال پر تشبیہ کا اطلاق ہوتا ہے اور کس قسم کے افعال جواز کے دائرے میں آتے ہیں۔

امام شافعی، احمد بن حنبل، ابن مہدی، ابن المدینی، ابو داؤد، دارقطنی اور دیگر کئی آئمہ کے نزدیک آدمی کے افعال تین اقسام میں منقسم ہیں؛ قلبی، لسانی اور افعال جوارح لیکن چونکہ تشبیہ کے ضمن میں بالخصوص افعال جوارح کا ذکر کیا جاتا ہے اس لیے یہاں ان کو بیان کیا جاتا ہے۔ افعال جوارح یا ظاہری انسانی افعال کی بنیادی طور پر تین بڑی اقسام ہیں:

۳۔ افعال اختیاریہ

۲۔ افعال عادیہ

۱۔ افعال طبعیہ یا فطری یا قدرتی افعال

۱۔ افعال طبعیہ

اس قسم میں ایسے افعال آتے ہیں جو کہ خالصتاً تقاضائے بشری کا نتیجہ ہوتے ہیں اور ان افعال کو ادا کرنے میں وہ فرد اپنے جبلی اور فطری تقاضوں کے تحت مجبور محض ہے کیونکہ یہ فطری تقاضے یا ضرورت خود اس شخص کو ان افعال کے بجالانے پر آمادہ کر دیتے ہیں اور کوئی بھی فرد نہ تو ان سے عہدہ برآ ہو سکتا ہے اور نہ ہی ان سے کلی طور پر انہاد امن بچا سکتا ہے۔ مثال کے طور پر سر کو جنبش دینا، ہاتھ ہلانا، پلکیں چپکانا وغیرہ یونہی مطلقاً کھانا، پینا، سونا، جاگنا، چلنا پھرنا، ستر کو ڈھانکنا اور جنسی ضروریات وغیرہ بھی اسی قسم میں داخل ہیں۔

۲۔ افعال عادیہ

اس قسم میں ایسے انسانی افعال آتے ہیں کہ جنہیں ایک انسان ایک خاص انفرادی کیفیت کے ساتھ انجام دیتا ہے جیسے کہ کھانے، پینے، سونے، جاگنے، بیٹھنے اور کھڑے ہونے کی عادات وغیرہ۔

۳۔ افعال اختیاریہ

اس قسم میں ایسے انسانی افعال آتے ہیں کہ جن کو ایک فرد اپنی مرضی سے اختیار کرتا ہے یعنی انسان اگر چاہے تو ان افعال کو ادا کرے اور چاہے تو ادا نہ کرے، مثال کے طور پر نکاح کرنا اور روزی کمانے کے ذرائع اختیار کرنا وغیرہ۔

انفعال انسانی کا حکم

انسانی افعال کی درج بالا تین اقسام میں سے پہلی قسم پر تشبہ کا اطلاق بھی نہیں ہوتا اور ان افعال کو صرف اس لیے ممنوع قرار نہیں دیا جاسکتا کہ کفار سے تشبہ منع ہے اور وہ بھی یہ افعال کرتے ہیں اس لیے ایک مسلمان یہ سب نہیں کر سکتا۔ حقیقت یہ ہے کہ یہ افعال تشبہ کے دائرے سے خارج ہیں۔ چنانچہ بحر الرائق میں علامہ زین الدین بن ابراہیم نقل کرتے ہیں:

"ثُمَّ اَعْلَمَ أَنَّ التَّشْبِيهَ بِاهْلِ الْكِتَابِ لَا يُكْرَهُ فِي كُلِّ شَيْءٍ وَاِنَّا نَأْكُلُ وَنَشْرَبُ كَمَا يَفْعَلُونَ اِنَّمَا الْحَرَامُ هُوَ التَّشْبِيهُ فَيَمَّا كَانَ مَذْمُومًا وَفِيْمَا يُقْصَدُ بِهِ التَّشْبِيهُ كَذِكْرِ قَاضِي خَانَ فِي سُرْحِ الْجَامِعِ الصَّغِيرِ فَعَلَى هَذَا لَوْ لَمْ يُقْصَدِ التَّشْبِيهُ لَا يُكْرَهُ عِنْدَهُمَا"

"پھر یہ جان لو کہ کتابوں کے ساتھ ہر چیز میں مشابہت مکروہ نہیں ہے۔ دیکھو ہم کھاتے پیتے ہیں اور وہ بھی یہ کام کرتے ہیں۔ حرام تشبہ وہ ہے جو مذموم ہے اور جس میں مشابہت کا ارادہ کیا جائے جیسا کہ قاضی خان نے شرح جامع صغیر میں اس کو ذکر کیا ہے تو اس بنا پر اگر آدمی نے تشبہ کا ارادہ نہیں کیا تو طرفین کے نزدیک مکروہ نہیں ہوگا"

امام شافعی فرماتے ہیں:

"مَا نُهَيْتَا عَنْ التَّشْبِيهِ بِهِمْ فِي كُلِّ شَيْءٍ فَإِنَّا نَأْكُلُ كَمَا يَأْكُلُونَ"

"ہمیں ہر کام میں ان کی مشابہت سے نہیں روکا گیا اس لیے کہ جیسے وہ کھاتے ہیں ویسے ہی ہم بھی تو کھاتے ہیں"

اسی طرح شکل و صورت میں شباهت انسانی دائرہ کار سے باہر ہونے کی وجہ سے مذموم نہیں ہے۔ حدیث پاک میں ہے کہ نبی کریم ﷺ نے فرمایا میں نے وہاں (دوزخ میں) لہ بن عمرو کو بھی دیکھا جو جہنم میں اپنی انتزیاں کھینچ رہا تھا اور میں نے اس کے سب سے زیادہ مشابہہ معبد بن اکثمؓ کو دیکھا ہے۔ اس پر معبد کہنے لگے یا رسول اللہ! ﷺ اس کی مشابہت سے مجھے کوئی نقصان پہنچے گا اندیشہ تو نہیں؟ نبی کریم ﷺ نے فرمایا:

"لَا أَنْتَ مُؤْمِنٌ وَهُوَ كَافِرٌ وَأَوَّلُ مَنْ جَمَعَ الْعَرَبَ عَلَى الْأَصْنَامِ"

"نہیں تم مسلمان ہو اور وہ کافر تھا اور وہ پہلا شخص تھا جس نے اہل عرب کو بت پرستی پر جمع کیا تھا"

ایک دوسری طویل حدیث پاک میں ہے کہ نبی کریم ﷺ نے فرمایا باقی رہا مسیح خلالت تو وہ ایک آنکھ سے کانا، کشادہ پیشانی اور چوڑے سینے والا ہو گا اس کے جسم میں ایک کندھے کا جھکاؤ سینہ کی طرف ہو گا اور وہ قطن بن عبد العزی کے مشابہہ ہو گا۔ یہ سن کر قطن کہنے لگے یا رسول اللہ ﷺ! کیا اس سے مشابہت میرے لئے نقصان دہ ہے؟ نبی کریم ﷺ نے فرمایا:

"لَا أَنْتَ أَمْرٌ مُسْلِمٌ وَهُوَ أَمْرٌ كَافِرٌ"

"نہیں تم ایک مسلمان آدمی ہو اور وہ کافر ہوگا"

ان احادیث مبارکہ سے واضح ہوا کہ اس طرح کے معاملات میں مشابہت کوئی معنی نہیں رکھتی اور نہ ہی ان پر مشابہت کا اطلاق ہوتا ہے۔

افعال عادیہ اگرچہ افعال طبعیہ میں داخل ہیں لیکن یہ ان سے اس لیے مختلف ہیں کہ ان کو ایک بندہ مومن ایک خاص انفرادی کیفیت سے ادا کرتا ہے اس لیے کہ کھانا ہر فرد کی بنیادی ضرورت میں داخل ہے اور کوئی بھی فرد اس سے بے نیاز نہیں ہو سکتا، کھانا کھانے پر تو تشبہ کا اطلاق نہیں ہو گا لیکن اس کے کھانا کھانے کی اشیاء پر، طرز نشست پر، انداز پر اور اس کی پسند و ناپسند پر ضرور بالضرور تشبہ کا اطلاق ہو گا اس لیے ایک بندہ مومن کو لباس، وضع قطع اور عادات وغیرہ میں تشبہ بالکفار سے بچنا ضروری ہے۔ رہی بات افعال اختیار کی تو اس قسم پر بھی تشبہ کا اطلاق ہوتا ہے اور ایک فرد مسلم کو ان افعال میں بھی کفار کی پیروی و مماثلت سے اجتناب کرنا چاہیے۔

خلاصہ کلام یہ ہے کہ انسانی افعال کی پہلی قسم پر تشبہ کا اطلاق نہیں ہوتا اس لیے انہیں تشبہ کے دائرے میں داخل کرنا نہیں کیا جاسکتا جبکہ دوسری اور تیسری قسم تشبہ بالکفار کے دائرے میں شامل ہے اس لیے ان سے بچنا چاہیے۔

تشبہ کی اقسام

اللہ کے نبی ﷺ ارشاد فرماتے ہیں:

"مَنْ تَشَبَّهَ بِقَوْمٍ فَهُوَ مِنْهُمْ"
"جس شخص نے کسی قوم کی مشابہت اختیار کی، تو وہ انہی میں سے ہو گا"

اس حدیث پاک سے جہاں کفار کی مشابہت کی مذمت معلوم ہو رہی ہے وہیں یہ حدیث نیکو کاروں کی مشابہت اختیار کرنے پر آخرت میں اچھے اجر کی بشارت

بھی دے رہی ہے۔ چنانچہ معلوم ہوا کہ تشبہ، مماثلت یا مشابہت اچھی بھی ہے اور بری بھی۔ اس حدیث کے تحت شیخ عبدالحق محدث دہلوی لکھتے ہیں:

"تشبہ مطلق ہے جو اخلاق، اعمال اور لباس کو شامل ہے۔ خواہ اچھے لوگوں سے ہو یا برے لوگوں سے، اگر اخلاق و اعمال میں مشابہت ہو تو اس کا حکم ظاہر و باطن کو شامل ہے اور اگر لباس میں ہو تو حکم ظاہر کے ساتھ مخصوص ہو گا۔ عرف عام میں اس کا مطلب لباس میں مشابہت لیا جاتا ہے اس لیے اس حدیث کو کتاب اللباس میں لائے ہیں۔"

علامہ غلام رسول سعیدی صاحب اس حدیث کے متعلق لکھتے ہیں:

"یہ حدیث اپنے عموم پر نہیں ہے بلکہ اس کا محمل یہ ہے کہ جو وصف کسی قوم کی بدعتیگی پر مبنی ہو اس میں اگر مشابہت کی جائے تو اس کا شمار بھی اسی بدعتیہ قوم سے ہو گا مثلاً گلے میں رسی کا پھندہ بنا کر ڈالنا یہ عیسائیوں کی اس بدعتیگی پر مبنی ہے کہ حضرت عیسیٰ علیہ السلام کو سولی پر چڑھایا گیا تھا۔ اس کے علاوہ کسی چیز میں کفار کی مشابہت اس کو واجب نہیں کرتی کہ اس کا شمار بھی ان کفار میں سے ہو گا۔"

مولانا شمس الدین احمد جعفری رضوی اس حدیث کے متعلق لکھتے ہیں:

"یہ حدیث ایک اصل کلی ہے کہ لباس اور عادات و اطوار میں کن لوگوں سے مشابہت کرنی چاہیے اور کن سے نہیں کرنی چاہیے۔ کفار اور فساق و فجار سے مشابہت بری ہے اور اہل صلاح و تقویٰ کی مشابہت اچھی ہے پھر اس تشبہ کے بھی درجات ہیں اور انہی کے اعتبار سے احکام بھی مختلف ہیں کفار و فساق سے مشابہت کا دینی مرتبہ کراہت ہے۔ مسلمان خود کو کافروں اور فاسقوں سے ممتاز رکھے تاکہ پہچانا جاسکے اور اس پر غیر مسلم ہونے کا شبہ نہ ہو۔"

علامہ محمد نواب قطب الدین خان دہلوی اس حدیث کی وضاحت کرتے ہوئے لکھتے ہیں:

"مطلب یہ ہے کہ جو شخص جس قوم و جماعت کی مشابہت اختیار کرے گا اس کو اسی قوم و جماعت جیسی خیر و معصیت ملے گی مثلاً اگر کوئی شخص اپنے لباس و اطوار وغیرہ کے ذریعہ کسی غیر مسلم قوم یا فساق و فجار کی مشابہت اختیار کرے گا تو اس کے نامہ اعمال میں وہی گناہ لکھے جائیں گے جو اس غیر مسلم قوم کے لوگوں یا فساق و فجار کو ملتے ہیں، اسی طرح اگر کوئی شخص اپنے آپ کو علماء و مشائخ اور اولیاء اللہ کے نمونے پر ڈھالے گا کہ انہی جیسا لباس پہنے گا، ان کے اطوار اختیار کرے گا اور انہی جیسے اعمال کرے گا تو وہ بھلائی و سعادت کے اعتبار سے انہی کے زمرہ میں شمار ہوگا۔ اس ارشاد گرامی کے الفاظ بہت جامع و ہمہ گیر ہیں جن کے دائرے میں بہت سی باتیں اور چیزیں آجاتی ہیں یعنی مشابہت کا مفہوم عمومیت کا حامل ہے کہ مشابہت خواہ اخلاق و اطوار، افعال و کردار، لباس و طرز

رہائش میں ہو یا کھانے پینے، اٹھنے بیٹھنے، رہنے سہنے اور بولنے چالنے میں ہو سب کا یہی حکم ہے۔

اس لحاظ سے تشبہ کی دو اقسام ہیں:

۲۔ تشبہ مذموم

۱۔ تشبہ محمود

تشبہ محمود کو آسانی کے پیش نظر درج ذیل اقسام میں تقسیم کیا جاسکتا ہے:

۱۔ تشبہ محمود فرض ہو

اس کی مثال رسول اللہ ﷺ کی سیرت طیبہ پر عمل کرنا ہے۔ ان معاملات میں جن کی پیروی ہمارے لئے ضروری ہے جیسے نماز پڑھنے میں آپ ﷺ کی نقل کرنا اور حج اور روزوں وغیرہ کے معاملات میں آپ ﷺ کی پیروی کرنا۔ یہ معاملات ایسے ہیں کہ جن پر عمل کئے بغیر اللہ رب العزت کی رضا کا حصول ممکن نہیں اور اسی بات کا حکم خود اللہ رب العزت نے قرآن پاک میں دیا ہے۔ ارشاد باری تعالیٰ ہے:-

"لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا"

"تم کو پیغمبر خدا کی پیروی (کرنی) بہتر ہے (یعنی) اس شخص کو جسے خدا (سے ملنے) اور روز قیامت (کے آنے) کی امید ہو اور وہ خدا کا ذکر کثرت سے کرتا ہو"

۲۔ تشبہ محمود واجب ہو

مثلاً وہ افعال کہ جن کو اللہ کے نبی ﷺ بنیت عبادت سرانجام دیتے تھے اور ان پر آپؐ نے فی صرف مداومت فرمائی بلکہ امت کو بھی ان کاموں کے بجالانے کی تلقین کی اور یا پھر ان کے چھوڑ دینے پر آپؐ نے سخت وعید یا تہدید فرمائی مثلاً باجماعت نماز کا اہتمام کرنا، داڑھی رکھنا، وتر پڑھنا، صدقہ فطرا کرنا، قربانی کرنا، عیدین کی نماز ادا کرنا اور سجدہ تلاوت وغیرہ۔

۳۔ تشبہ محمود سنت ہو

اس کی مثال یہ ہے کہ جن کاموں میں رسول اللہ ﷺ کی پیروی ہمارے لئے فرض قرار نہیں دی گئی ان کاموں میں بھی آپؐ کی نقل کرنا جیسے خوراک، لباس و اطوار، رہن سہن، معاشرت اور معاملات وغیرہ۔ اگرچہ یہ کام رسول اللہ ﷺ بنیت عبادت نہیں بلکہ بطور عادت کے سرانجام دیتے تھے لیکن امت کو ان کاموں میں بھی آپؐ کی پیروی کرنے پر عظیم ثواب کی بشارت ہے جیسا کہ حدیث پاک ہے:

"مَنْ تَمَسَّكَ بِسُنَّتِي عِنْدَ فُسَادِ أُمَّتِي فَلَهُ أَجْرُ مِائَةِ شَهِيدٍ"
"فساد امت کے وقت جو میری ایک سنت پر عمل کرے گا اسے سو شہیدوں کا ثواب ملے گا"

۴۔ تشبہ محمود مستحب ہو

عادات و معاملات میں صحابہ کرامؓ اور سلف صالحین رحمہم اللہ کے طریقے پر عمل کرنا بھی پسندیدہ، محمود اور مستحب ہے۔ جیسا کہ ایک حدیث پاک میں ہے کہ سرکار ﷺ ارشاد فرماتے ہیں:-

"خير شبابكم من تشبه بكمهولكم، وشر كهولكم من تشبه بشبابكم"

"تمہارے جوانوں میں سے سب سے بہتر جوان وہ ہے جو بزرگوں کی مشابہت اختیار کرے اور تمہارے بوڑھوں میں سے سب سے بدترین بوڑھا وہ ہے جو جوانوں کی مشابہت اختیار کرے"

مولانا خالد سیف اللہ رحمانی لکھتے ہیں:

"ہر جگہ کے اہل دین اور ثقہ لوگوں کا جو لباس ہو اس کی اتباع زیادہ بہتر اور مستحب ہے۔"

مفتی سید عبدالرحیم صاحب لاچپوری فرماتے ہیں:

"ویدار مسلمان جس لباس کو اختیار کریں اسے اختیار کیا جائے اور جس لباس سے ویدار مسلمان اور علماء احترام کریں اس سے بچا جائے۔"

بلکہ یہ لوگ تو ایسے مقبولانِ بارگاہِ خداوندی ہیں کہ ان کی مشابہت میں تو فوائد ہی فوائد ہیں جو شخص ان کے پاس لمحہ بھر کے لیے بیٹھ جائے اللہ رب العزت اسے بھی برکات سے محروم نہیں رہنے دیتا۔ جیسا کہ حدیثِ قدسی ہے:

"قَالَ هُمْ الْجُلَسَاءُ لَا يَشْقَى بِهِمْ جَلِيسُهُمْ"

"اللہ ﷻ فرماتا ہے کہ وہ ایسے لوگ ہیں کہ جن کے ساتھ بیٹھنے والا بھی محروم نہیں رہتا"

بلکہ یہ لوگ تو اللہ رب العزت کو اتنے پیارے ہیں کہ اگر کوئی دل سے ان کی پیروی نہیں کرنا چاہتا اور ایمان نہ ہونے کے باوجود صرف ظاہر میں ان جیسی صورت بنالیتا ہے تو اس کا یہ عمل اس کو دنیوی مصیبتوں سے بچانے میں نافع ہو سکتا ہے جیسا کہ ایک حکایت ہے کہ غرقِ فرعون کے دن سارے فرعونی ڈوب گئے مگر فرعون یوں کا بہرِ ویاہنچ گیا۔ موسیٰ علیہ السلام نے بارگاہِ الہی ﷻ میں عرض کی۔ مولا یہ کیوں بچ گیا فرمایا اس نے تمہارا روپ بھرا ہوا تھا۔ ہم محبوب کی صورت والے کو بھی عذاب نہیں دیتے۔ جب کہ ایک حدیثِ پاک میں حضرت عبداللہ بن عباسؓ فرماتے ہیں:

"یہ اس لئے کہ اہل کتاب یعنی یہود و نصاریٰ جو تمہاری مشابہت کرتے ہیں لیکن تمہاری طرح حضرت محمد ﷺ اور قرآن پر ایمان نہیں لائے وہ یہ جان لیں کہ اللہ ﷻ کا فضل حاصل نہ کر سکیں گے۔"

تو جب ایک کافرانِ صریح احکامات کے ہوتے ہوئے اپنے کفر کے باوجود دنیوی عذاب سے بچ سکتا ہے تو ایک مسلمان جو کہ ایمان کی دولت سے مالا مال ہے اور دل سے اپنے پیارے نبی ﷺ کی اور ان کے اصحاب کی اور سلفِ صالحین کی پیروی کرے گا تو وہ کیسے دینی اور دنیوی برکات سے محروم رہ سکتا ہے۔

تشبہ مذموم

تشبہ مذموم وہی ہے کہ جو کفار، فساق، فجار، بدعتی، طہرین، شیطان، گمراہِ فرقتوں یا جانوروں کے ساتھ کیا جائے اسی طرح عورتوں کی مردوں کے ساتھ یا مردوں کی عورتوں کے ساتھ مشابہت بھی مذموم ہے۔ تشبہ مذموم کو حکم کی نوعیت کے اعتبار سے درج ذیل اقسام میں تقسیم کیا جاسکتا ہے۔

امام ابنِ صلاح لکھتے ہیں:

"والتشبه بالكفار قد يكون مَكْرُوهًا وَقَدْ يَكُونُ حَرَامًا وَذَلِكَ عَلَى حَسَبِ الْفَحْشِ فِيهِ قَلَّةٌ وَكَثْرَةٌ وَاللَّهُ أَعْلَمُ"

"کفار سے مشابہت کبھی کبھی مکروہ ہوتی ہے اور کبھی حرام ہوتی ہے اور یہ اس کے اندر فحش کی قلت اور کثرت کے اعتبار سے ہوتا ہے"

اس لحاظ سے تشبہ کی اقسام درج ذیل ہیں:

۳۔ تشبہ بالکفار مکروہ و ناجائز

۲۔ تشبہ بالکفار حرام

۱۔ تشبہ بالکفار کفر

۵۔ تشبہ بالکفار مباح

۴۔ تشبہ بالکفار مکروہ و ناپسندیدہ

۱۔ تشبہ بالکفار کفر

کفار کے ساتھ دینی معاملات میں یا عقائد یا ضروریات دین وغیرہ کی مشابہت انسان کو کفر کے گہرے گڑھے میں گرا سکتی ہے اس کی مثال یوں ہے جیسے بُت یا چاند سورج کو سجدہ کرنا اور قتلِ نبی یا نبی کی توہین یا مصحف شریف (یعنی قرآن پاک) یا کعبہ معظمہ کی توہین اور کسی سنت کو ہلکا بتانا یہ باتیں یقیناً کفر ہیں۔ یونہی بعض اعمال کفر کی علامت ہیں جیسے زُنا باندھنا، سر پر پٹھیا رکھنا، تشقہ (یعنی ہندوؤں کی طرح پیشانی پر مخصوص قسم کا ٹیکا) لگانا۔ ایسے افعال کے مرتکب کو فقہائے کرام کافر کہتے ہیں۔ تو جب ان اعمال سے کفر لازم آتا ہے تو ان کے مرتکب کو از سر نو اسلام لانے اور اس کے بعد اپنی عورت سے تجدیدِ نکاح کا حکم دیا جائے گا۔ جو مجوسیوں کی مخصوص ٹوپی پہنے یا زُنا باندھے بلکہ کوئی اپنی کمر میں یوں ہی رتھی باندھ کر کہے کہ یہ زنا ہے، اس کے یہ افعال کفر ہیں۔ جس نے سر پر مجوسیوں کی مخصوص ٹوپی رکھ کر کہا: "دل سیدھا ہونا چاہیے" یہ قول کفر ہے کیونکہ کہنے والے نے ظاہرِ شریعت کا انکار کیا۔

اسی طرح علمِ دین اور علما کی توہین بے سبب یعنی محض اس وجہ سے کہ عالمِ علمِ دین ہے کفر ہے۔ یونہی عالمِ دین کی نقل کرنا مثلاً کسی کو منبر وغیرہ کسی اونچی جگہ پر بٹھائیں اور اس سے مسائل بطور استہزاء دریافت کریں پھر اسے تکیہ وغیرہ سے ماریں اور مذاق بنائیں یہ کفر ہے۔ اس لیے کہ یہ شخص وارثانِ انبیاء اور وارثانِ محراب و منبر جو کہ دین کی ترویج و اشاعت اور اس کے فہم کے لیے بنیادی رہنما ہیں وہ ان کی توہین کی نیت سے ان کی مشابہت اختیار کر رہا ہے جب کہ علماء کی عزت اور ادب و احترام امت پر واجب ہے۔ اور ان کی تحقیر و توہین کفر ہے یہاں تک کہ اگر کوئی شخص تحقیر کے ارادے سے عالم کو عموماً اور علوی کو علوی کہے وہ کافر ہو جاتا ہے۔ جبکہ توہین بوجہ علمِ دین کرے ورنہ اگر بسبب ظاہر کے ہے تو اس پر خوف کفر ہے ورنہ اشد کبیرہ ہونے میں شک نہیں۔

حضرت سیدنا ابو محمد سنہل کافر مانِ عبرت نشان ہے:

خوف کا علیٰ درجہ یہ ہے کہ اپنے بارے میں اللہ ﷻ کے علمِ اَزلی کے تعلق سے ڈرتا رہے (کہ نہ جانے میرے بارے میں کیا ہے، آیا اچھا خاتمہ یا کہ برا خاتمہ!) اور اس بات سے بھی خوفزدہ رہے کہ کہیں کوئی کام خلافِ سنت (یعنی سنت کو مٹانے والی بری بدعت کا ارتکاب) نہ کر بیٹھے جس کی محسوس اسے کفر تک پہنچا دے۔

۲۔ تشبہ بالکفار حرام:

دینی معاملات جیسے عبادات اور معاملات وغیرہ میں کفار کے ساتھ بالقصد مشابہت اختیار کرنا حرام ہے اور اگر ارادہ و نیت کے بغیر ہو تو حرام نہیں جیسا کہ قاضی ثناء اللہ پانی پتی لکھتے ہیں:

"مرد را تشبہ بہ زنان وزن را تشبہ بہ مردان و مسلم را تشبہ کفار و فساق حرام است"

"مرد کو عورت کی مشابہت (لباس وغیرہ میں اختیار کرنا) اور عورت کو مردوں کی اور مسلم کو کفار اور فساق کی مشابہت اختیار کرنا حرام ہے۔"

علامہ شیخ شہاب الدین احمد بن حجر مکی نے توشبہ بالرجال یا تشبہ بالنساء کو بھی حرام قرار دیا ہے۔ مفتی سید عبدالرحیم لاچپوری فرماتے ہیں:

"کافروں اور فاسقوں کے لباس کے ساتھ جس درجہ کی مشابہت ہوگی اسی درجہ ممانعت کا حکم عائد ہوگا جس لباس میں پوری مشابہت ہوگی وہ ناجائز اور حرام شمار ہوگا اور جس لباس میں تھوڑی مشابہت ہوگی وہ مکروہ شمار ہوگا۔"

نوح یعنی میت کے اوصاف (خوبیاں) مبالغہ کے ساتھ (خوب بڑھا چڑھا کر) بیان کر کے آواز سے رونا جس کو بن (بھی) کہتے ہیں بالاجماع حرام ہے۔ یونہی واویلا، وامصیبتہ (یعنی ہائے مصیبت) کہہ کر چلانا، گریبان پھاڑنا، منہ نوچنا، بال کھولنا، سر پر خاک ڈالنا، سینہ کوٹنا، ران پر ہاتھ مارنا یہ سب جاہلیت کے کام ہیں اور حرام ہیں۔ میت پر آواز سے رونا منع ہے اور آواز بلند نہ ہو تو اس کی ممانعت نہیں بلکہ حضور اقدس ﷺ نے (اپنے لخت جگر) حضرت ابراہیم کی وفات پر بکا فرمایا، (یعنی آنسو بہائے)۔

س۔ تشبہ بالکفار مکروہ و ناجائز

کفار کے ساتھ دینی معاملات سے ہٹ کر لباس، عادات اور معاملات وغیرہ میں جو کہ کفارہ تو شعار ہوں اور نہ وہ ان کو دینی لحاظ سے معظّم و متبرک نہ سمجھتے ہوں تو ایسے معاملات میں کفار کی مشابہت اختیار کرنا مکروہ تحریمی ہے۔ حضرت سیدنا مالک بن دینار رضی اللہ تعالیٰ عنہ فرماتے ہیں:

"اللہ عزوجل نے اپنے ایک نبی کی طرف وحی فرمائی اپنی قوم سے کہو کہ وہ نہ تو میرے دشمنوں کے ٹھکانوں میں داخل ہوا کرے نہ ہی میرے دشمنوں کا لباس پہنا کرے نہ میرے دشمنوں کی سواریوں پر سوار ہوا کرے اور نہ ہی میرے دشمنوں کے کھانے کھایا کرے کہ کہیں وہ لوگ ان کی طرح میرے دشمن نہ ہو جائیں۔"

اسی سے متعلق مفتی سید عبدالرحیم لاچپوری فرماتے ہیں:

"ایسا لباس جس میں کفار اور فساق سے تشبہ لازم آتا ہو مسلمان کے لیے پہننا مکروہ و ممنوع ہے۔"

کفار کے ساتھ تشبہ والا لباس پہننا تو ناجائز ہے ہی لیکن علماء نے دوسرے سے ایسا لباس تیار کرنا ہی مکروہ قرار دیا ہے چنانچہ علامہ ابن عابدین لکھتے ہیں:

"أَمْرُهُ إِنْسَانٌ أَنْ يَتَّخِذَ لَهُ خُفًا عَلَى زِيِّ الْمَجُوسِ أَوْ الْفَسَقَةِ أَوْ خِيَاطًا أَمْرُهُ أَنْ يَتَّخِذَ لَهُ ثَوْبًا عَلَى زِيِّ الْفَسَاقِ يُكْرَهُ لَهُ أَنْ يَفْعَلَ لِأَنَّهُ سَبَبُ التَّشْبِهِ بِالْمَجُوسِ وَالْفَسَقَةِ"

"کسی موچی سے کسی نے فرمائش کی کہ تو مجھ کو ایسا موزہ بنا دے جو مجوسیوں یا فاسقوں کے انداز پر ہو یا درزی سے کہا کہ تو مجھے اہل فسق کا لباس تیار کر دے تو ان پیشہوروں کا ایسی چیز بنا کر دینا شرعاً مکروہ ہے اس لیے کہ اس میں کفار اور فساق سے مشابہت ہوتی ہے"

مولانا رشید احمد گنگوہی صاحب تشبہ بالکفار کی نقصانات بیان کرتے ہوئے فرماتے ہیں:

"ایک بزرگ کہیں جا رہے تھے، اس دن اتفاق سے ہندوؤں کے تہوار کا وہ دن تھا جس میں یہ لوگ حیوانات وغیرہ کو رنگتے تھے، یہ بزرگ پان کھاتے ہوئے جا رہے تھے کہ راستے میں ایک گدھا نظر آیا جس کو رنگ نہیں کیا گیا تھا انہوں نے اس پر تھوک دیا اور مذاق میں فرمایا تھے کسی نے نہیں رنگا لے میں نے تجھے

رنگ دیا۔ ان کی وفات کے بعد کسی نے انہیں خواب میں دیکھا کہ منہ میں ایک سانپ لگا ہوا ہے، اس شخص نے پوچھا حضرت کیا حال ہے؟ فرمایا سب حال اچھا ہے مگر ایک دن گدھے پر پیک ڈال دی تھی اس میں گرفتاری ہو گئی اور حکم ہوا کہ ہمارے دشمنوں کے ساتھ مشابہت کیوں کی تھی سو عذاب میں مبتلا ہوں اور اپنے کئے کو بھگت رہا ہوں"

مفتی محمود الحسن گنگوہی لکھتے ہیں:

"جو برتن یا کپڑا وغیرہ کسی غیر مسلم قوم کا مخصوص شعار ہو مسلمانوں کو اس سے حتیٰ الوسع اجتناب کرنا چاہیے کیونکہ کفار کے ساتھ تشبہ منع ہے۔"

۴۔ تشبہ بالکفار مکروہ و ناپسندیدہ

کفار کے ساتھ ایسی مشابہت جو کہ نہ تو دینی معاملات سے ہو اور نہ ہی کفار کا شعار ہو ایسی مشابہت ناجائز تو نہیں ہے لیکن ناپسندیدہ ضرور ہے مولانا رشید احمد گنگوہی اس تشبہ سے متعلق فرماتے ہیں:

"کانپور میں ایک نصرانی جو کسی اعلیٰ عہدہ پر تھا مسلمان ہو گیا مگر مصلحتاً اس بات کو چھپائے ہوئے تھا، اتفاق سے اس کا تبادلہ کسی دوسری جگہ کو ہو گیا۔ اس نے ان مولوی صاحب کو جن سے دین اسلام کی باتیں سیکھی تھیں اپنے تبادلہ سے مطلع کیا اور تمنائی کہ کسی دیندار شخص کو مجھے دے دیں جس سے علم دین حاصل کرتا رہوں چنانچہ مولوی صاحب نے اپنے ایک قابل شاگرد کو اس کے ساتھ کر دیا۔ کچھ عرصہ بعد جب یہ نصرانی بیمار ہوا تو اس نے مولوی صاحب کے شاگرد کو کچھ روپے دیے اور کہا کہ جب میں مر جاؤں اور عیسائی مجھے اپنے قبرستان میں دفن کر آئیں تو تم رات کو جا کر مجھے قبر سے نکالنا اور مسلمانوں کے قبرستان میں دفن کر دینا۔ چنانچہ اس نصرانی کی وفات کے بعد جب مولوی صاحب کے شاگرد نے حسب وصیت رات کو ان کی قبر کھولی تو دیکھا کہ اس میں وہ نصرانی تو ہے نہیں البتہ مولوی صاحب پڑے ہیں وہ سخت پریشان ہوا کہ یہ کیا ماجرا ہے میرے استاد یہاں کیسے؟ آخر دریافت سے معلوم ہوا کہ مولوی صاحب نصرانیوں کے طور طریقوں کو پسند کرتے اور اچھا جانتے تھے۔"

۵۔ تشبہ بالکفار مباح

کفار کے ساتھ جدید دنیوی معاملات میں جیسے کہ جدید سائنسی ایجادات موبائل فون، کمپیوٹر، انٹرنیٹ، جنگی ساز و سامان اور علاج معالجے کی سہولیات وغیرہ میں تشبہ اختیار کرنا جائز ہے اور اگر یہ چیزیں مسلمانوں سے میسر ہوں تو مسلمانوں سے ہی لینا بہتر ہے۔

نتائج و سفارشات

مندرجہ بالا بحث سے معلوم ہوتا ہے کہ تشبہ بالکفار کی بہت سی صورتیں ہیں ان میں سے کچھ جائز ہیں اور کچھ ناجائز ہیں لیکن تشبہ بالکفار کی کوئی سی بھی شکل ہو وہ درست نہیں ہے اور اسے اپنا ناقراں و سنت کی تعلیمات کے خلاف ہے صحابہ اور اسلاف اسے ناپسند کرتے تھے اور سنت کی تابعداری کو مقدم رکھتے تھے اسی لیے وہ دنیا کی زندگی میں بھی کامیاب و کامران تھے۔ آج مسلمان دنیاوی زندگی میں پستی کا شکار ہیں اس کی ایک وجہ سنت سے روگردانی بھی ہے۔ اگر آج ہم قرآن و سنت کا دامن تھام لیں گے تو دنیوی زندگی میں بھی کامیابی ہمارا مقدر ہوگی۔

ارشاد باری تعالیٰ ہے:

"وَلَا تَهْنُؤُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ"
"نہ تم سستی کرو اور نہ غم کھاؤ تم ہی غالب آؤ گے اگر تم مومن ہو"

اللہ کے نبی ﷺ ارشاد فرماتے ہیں:

"دین غالب رہے گا جب تک لوگ جلدی افطار کرتے رہیں گے کیونکہ یہود اور عیسائی دیر سے افطار کرتے ہیں"

یعنی سنت کو تھامے رہو گے اور تشبہ بکفار کی بجائے اس کی مخالفت کرو گے تو کامیاب رہو گے۔

مسلمان تو ایک دن میں روزانہ پانچ مرتبہ صراطِ مستقیم پر چلنے کی، تشبہ بکفار سے بچنے کی اور مغضوبِ علیم و ضالین سے بچنے کی دعا کرتا ہے۔ شیاطین کے لشکروں کی تشبہ سے بندہ مومن راستہ بھول سکتا ہے لیکن قرآن و سنت کی پیروی سے بندہ مومن راہِ ہدایت سے بھٹک نہیں سکتا۔ دنیا و آخرت کی فلاح و کامیابی بلکہ ربِ قدوس کی رضا و قانعی کے تحت ہی حاصل ہو سکتی ہے اس لیے ضرورت اس امر کی ہے کہ تشبہ بکفار سے بچ کر سنت کی پیروی کی جائے۔

مصادر و مراجع:

☆ القرآن الکریم

☆ ابوداؤد، سلیمان بن اشعث، سنن ابوداؤد، کتاب اللباس، المكتبة الحصرية صيدا بيروت

حدائق الخفية

- * ابن حجر، شهاب الدین احمد، الزواجر عن اقتراف الکبائر، المكتبة الحصرية، صيدا بيروت، لبنان، ۱۴۲۰ھ / ۱۹۹۹ء
- * ابن صلاح، تقی الدین عثمان بن عبدالرحمن، فتاویٰ ابن الصلاح، مکتبۃ العلوم والحکم عالم الکتب بیروت، طبع اول، ۱۴۰۷ھ
- * ابن عابدین، محمد امین بن عمر بن عبدالعزیز، رد المحتار علی الدر المختار، دار الفکر بیروت، الطبعة: الثانية، ۱۴۱۲ھ / ۱۹۹۲ء
- * ابن نجیم، زین الدین بن ابراهیم، المحرر المرقوم شرح کنز الدقائق ومنحہ الخلق وکلمة الطوری، دار الکتب الاسلامی، طبع دوم

معجم المؤلفین

طبقات الشافعیین

- * اعظمی، مولانا امجد علی، بہارِ شریعت، بشیر برادرز، اردو بازار لاہور، اشاعت ۱۹۹۶ء
- * افریقی، محمد بن مکرم بن علی ابن منظور، لسان العرب، مادہ ش ب، دار صادر بیروت، طبع سوم ۱۴۱۳ھ
- * امجدی، مفتی جلال الدین، فتاویٰ فیض الرسول، بشیر برادرز اردو بازار لاہور، اشاعت ۱۹۹۳ء
- * بخاری، محمد بن اسماعیل، صحیح بخاری، کتاب الدعوات، مسلم بن حجاج، صحیح مسلم، کتاب الذکر والدعاء والتوبة
- * بریلوی، احمد رضا خان، فتاویٰ رضویہ، رضا فاؤنڈیشن لاہور، اشاعت ۱۴۲۳ھ / ۲۰۰۳ء
- * بیہقی، ابوبکر احمد ابن حسین ابن علی، الازہار الکبیر للبیہقی، مؤسسة الکتب الشافعیہ بیروت، الطبعة الثالثة ۱۹۹۶ء - ترمیزی، محمد بن عبداللہ الخطیب، مشکاة المصابیح، کتاب الایمان،

المکتب الاسلامی بیروت، طبع سوم، ۱۴۰۵ھ

- پانی پتی، قاضی ثناء اللہ، مالا بد منہ، مترجم کفیل الرحمن، مکتبہ رحمانیہ اردو بازار لاہور
- جرجانی، علی بن محمد بن علی الزین الشریف، کتاب التبریقات، دار الکتب العلمیۃ بیروت، طبع اول ۱۴۰۳ھ
- حنبل، احمد بن حنبل، مسند، مسند جابر بن عبد اللہ، مؤسسة الرسالۃ، طبع اول، ۱۴۲۱ھ / ۲۰۰۱ء، حدیث: ۱۴۸۰، ۲۳: ۱۰۹
- دہلوی، عبدالحق، اشعۃ المعانی، مترجم محمد عبدالحکیم شرف قادری، فرید بک سٹال اردو بازار لاہور، طبع ۲۰۰۲ء
- دہلوی، محمد نواب قطب الدین خان، مظاہر حق، مکتبۃ العلم اردو بازار لاہور، طبع ندارد
- راغب اصفہانی، أبو القاسم الحسین بن محمد، المفردات فی غریب دار العلم الدار الشامیۃ، دمشق بیروت، ۱۴۱۲ھ
- رحمانی، مولانا خالد سیف اللہ، کتاب الفتاویٰ، زمزم پبلشرز کراچی، اشاعت ۲۰۰۸ء
- الزبیدی، محمد بن محمد بن عبد الرزاق الحسینی، تاج العروس من جواهر القاموس، دار الھدایۃ، طبع ندارد
- زحشری، أبو القاسم محمود بن عمرو بن أحمد، جہار اللہ، أساس البلاغۃ، دار الکتب العلمیۃ، بیروت لبنان، طبع اول ۱۴۱۹ھ
- سبکی، تاج الدین عبد الوہاب بن تقی الدین، الأشباہ والنظائر، دار الکتب العلمیۃ، طبع اول ۱۴۱۱ھ / ۱۹۹۱ء
- سرخی، شمس الأئمۃ محمد بن أحمد بن ابی سہیل، المبسوط، دار المعرفۃ بیروت، بدون طبع، تاریخ النشر ۱۴۱۴ھ / ۱۹۹۳ء
- سعیدی، غلام رسول، نعم الباری شرح صحیح البخاری، ضیاء القرآن پبلی کیشنز کراچی، طبع دوم، ۲۰۱۴ء
- شمس الدین، احمد، قانون شریعت، زاویہ پبلشرز، داتا دربار مارکیٹ لاہور، طن - م، اشاعت ۲۰۰۷ء
- قادری، محمد الیاس، کفریہ کلمات کے بارے میں سوال جواب، مکتبۃ المدینہ پرائیویٹ سبزی منڈی کراچی، طبع ندارد
- قاری، ملا علی، مرآۃ المفاتیح شرح مشکوٰۃ المصابیح، مکتبۃ امدادیہ ملتان، طن - م
- گنگوہی، مفتی محمود الحسن، فتاویٰ محمودیہ، کتب خانہ مظہری گلشن اقبال کراچی، اشاعت ۱۹۸۶ء
- گیلانی، سید مناظر احسن، اسلامی معاشیات، سنگ میل پبلی کیشنز لاہور، اشاعت ۲۰۰۷ء
- لاچپوری، مفتی سید عبد الرحیم، فتاویٰ رحیمیہ، دارالاشاعت اردو بازار کراچی، اشاعت ۲۰۰۳ء
- مسلم بن حجاج، صحیح مسلم، کتاب الفضائل، دار احیاء التراث العربی، بیروت
- میرٹھی، عاشق الہی، تذکرۃ الرشید، ادارہ اسلامیات انارکلی لاہور، طبع ندارد، اشاعت ۱۹۸۶ء
- نسائی، عبد الرحمن بن شعب، سنن نسائی
- ہندی، علی بن حسام الدین ابن قاضی خان، کنز العمال فی سنن الاقوال والافعال، مؤسسة الرسالۃ، طبع پنجم، ۱۴۰۱ھ / ۱۹۸۱ء